

## နိုင်ငံခြားရင်းနှီးမြှုပ်နှံမှုပေဒေ

(၂၀၁၂ ခုနှစ်၊ ပြည်ထောင်စုလွှတ်တော်ဥပဒေအမှတ် ၂၁။)

၁၃၇၄ ခုနှစ်၊ သီတင်းကျော်လပြည့်ကျော် ၃ ရက်

(၂၀၁၂ ခုနှစ်၊ နိုဝင်ဘာလ ၂ ရက်)

ပြည်ထောင်စုလွှတ်တော်သည် ဤပေဒကို ပြဋ္ဌာန်းလိုက်သည်။

အခန်း (၁)

အမည်နှင့်အမိပ္ပါယ်ဖော်ပြချက်

၁။ ဤပေဒကို နိုင်ငံခြားရင်းနှီးမြှုပ်နှံမှုပေဒ ဟု ခေါ်တွင် စေရမည်။

၂။ ဤပေဒတွင်ပါရှိသော အောက်ပါစကားရပ်များသည် ဖော်ပြပါ အတိုင်း အမိပ္ပါယ်သက်ရောက်စေရမည် -

(က) နိုင်ငံတော် ဆိုသည်မှာ ပြည်ထောင်စုသမ္မတမြန်မာ နိုင်ငံတော်ကို ဆိုသည်။

(ခ) ကော်မရှင် ဆိုသည်မှာ ဤပေဒအရ ဖွဲ့စည်းသော မြန်မာ နိုင်ငံရင်းနှီးမြှုပ်နှံမှုကော်မရှင်ကို ဆိုသည်။

(ဂ) ပြည်ထောင်စုအစိုးရအဖွဲ့ ဆိုသည်မှာ ပြည်ထောင်စု သမ္မတ မြန်မာနိုင်ငံတော် ပြည်ထောင်စုအစိုးရအဖွဲ့ကို ဆိုသည်။

(ဃ) နိုင်ငံသား ဆိုရာတွင် ဧည့်နှင့်သား သိမဟုတ် နိုင်ငံသား ပြုခွင့်ရသူလည်း ပါဝင်သည်။ ဤပေဒအလိုင်း ယင်းစကား ရပ်တွင် နိုင်ငံသားများဖြင့်သာ ဖွဲ့စည်းထားသော စီးပွားရေးအဖွဲ့အစည်းလည်း ပါဝင်သည်။

(င) နိုင်ငံခြားသား ဆိုသည်မှာ နိုင်ငံသားမဟုတ်သူကို ဆိုသည်။ ဤပေဒအလိုင်း ယင်းစကားရပ်တွင် နိုင်ငံခြားသားများ ပါဝင် ဖွဲ့စည်းထားသော စီးပွားရေးအဖွဲ့အစည်းလည်း ပါဝင်သည်။

(စ) ကမကထပြုသူ ဆိုသည်မှာ ကော်မရှင်သို့ ရင်းနှီးမြှုပ်နှံမှု နှင့်စပ်လျဉ်း၍ အဆိုပြုသည့် နိုင်ငံသားတစ်ဦးဦးကို ဖြစ်စေ နိုင်ငံခြားသားတစ်ဦးဦးကိုဖြစ်စေ ဆိုသည်။

(၁) အဆိုပြုချက်ဆိုသည်မှာ ကမကထပြုသူက ရည်ရွယ် ထားသော ရင်းနှီးမြှုပ်နှံမှုအတွက် ခွင့်ပြုမိန့်ရရှိရန် ကော်မရှင်သို့ တင်သွင်းသော သတ်မှတ်သည့် လျှောက်လွှာ နှင့်အတူ ပဋိသာဇ်စာချုပ်မှတ်မြော်း၊ ငွေ့ရေးကြေးရေး ဆိုင်ရာ အထောက်အထားများနှင့် ကုမ္ပဏီဆိုင်ရာ အထောက်အထားများကို ဆိုသည်။

(၁၅) ခွင့်ပြုမိန့် ဆိုသည်မှာ အဆိုပြုချက်နှင့်စပ်လျဉ်း၍ ကော်မရှင်၏ သဘောတူခွင့်ပြုချက်ကို ဖော်ပြသည့် အမိန့်ကို ဆိုသည်။

(၁၆) နိုင်ငံခြား မတည်ငွေ့ရင်း ဆိုရာတွင် နိုင်ငံခြားသား တစ်ဦးဦးက ခွင့်ပြုမိန့်အရ စီးပွားရေးလုပ်ငန်းတွင် ရင်းနှီးမြှုပ်နှံသော အောက်ပါတို့ ပါဝင်သည် -

(၁၇) နိုင်ငံခြားငွေ့

- (j) စက်ပစ္စည်း၊ စက်ကိရိယာ၊ စက်ကိရိယာအစိတ်အပိုင်း၊ စက်အရန်ပစ္စည်း၊ အသုံးအဆောင်တန်ဆာပလာ များ အပါအဝင် လုပ်ငန်းတွင် အမှန်တကယ် ထုံးစွဲရန် လိုအပ်၍ နိုင်ငံတော်အတွင်း၌ မရရှိနိုင်သောပစ္စည်း
- (k) လိုင်စင်၊ တိတွင်မှုပိုင်ဆိုင်ခွင့်၊ စက်မှုဒီဇိုင်း၊ ကုန် အမှတ်တံဆိပ်၊ မူပိုင်ခွင့် စသည့် အသိဉာဏ်ဆိုင်ရာ ပစ္စည်းများကို တန်ဖိုးဖြတ်နိုင်သောအခွင့်အရေး
- (l) ကျွမ်းကျင်မှုနည်းပညာရပ်
- (m) အထက်ပါတို့မှ လုပ်ငန်းတွင် တိုးပွားရရှိပြီး၍ဖြစ်စေ၊ ဝင်္ဂာကျိုးအမြတ်ကိုဖြစ်စေ ပြန်လည်ရင်းနှီးမြှုပ်နှံ သော ငွေများ။
- (n) ရင်းနှီးမြှုပ်နှံသူ ဆိုသည်မှာ ခွင့်ပြုမိန့်အရ ရင်းနှီးမြှုပ်နှံသော ပုဂ္ဂိုလ် သိမဟုတ် စီးပွားရေးအဖွဲ့အစည်းကို ဆိုသည်။
- (o) ဘဏ် ဆိုသည်မှာ ပြည်ထောင်စုအစိုးရအဖွဲ့က ခွင့်ပြု သော နိုင်ငံတော်အတွင်းရှိဘဏ်တစ်ခုခုကို ဆိုသည်။
- (p) ရင်းနှီးမြှုပ်နှံမှု ဆိုသည်မှာ နိုင်ငံတော်၏ နယ်နိမိတ် အတွင်း ဤဥပဒေနှင့်အညီရင်းနှီးမြှုပ်နှံသူက ကြိုးကြုံ ကွပ်ကဲသည့် ပိုင်ဆိုင်မှုပစ္စည်းအမျိုးမျိုးကို ဆိုသည်။ ယင်းစကားရပ်တွင် အောက်ပါတို့လည်း ပါဝင်သည် -
- (q) ရွှေ့ပြောင်းနိုင်သောပစ္စည်း၊ မရွှေ့မပြောင်းနိုင်သော ပစ္စည်းနှင့် အခြားပစ္စည်းဆိုင်ရာ အခွင့်အရေးများကို ဥပဒေနှင့်အညီ အပေါင်ခံခွင့်နှင့် ပေါင်နှုန်းများ၊
- (r) ကုမ္ပဏီတစ်ခု၏ အစုရွယ်ယာများ၊ စတော့ (v) များ နှင့် ဒီဘင်ချာ ခေါ်ငွေချေးသက်သေခံလက်မှတ်များ၊
- (s) ငွေရေးကြေးရေးဆိုင်ရာ တန်ဖိုးတစ်ရပ်အဖြစ် ထားရှိ သည့် ပဋိညာဉ်စာချုပ်အရ ငွေကြေးအခွင့်အရေးများ သိမဟုတ် ဆောင်ရွက်မှုများ၊
- (t) တည်ဆောက်မှုနှင့်အညီ အသိဉာဏ်ပစ္စည်း ဆိုင်ရာ အခွင့်အရေးများ၊
- (u) သဘာဝသယံဇာတပစ္စည်းများ ရှာဖွေခြင်းနှင့် ထုတ်လုပ်ခြင်းဆိုင်ရာ အခွင့်အရေးများ၊ အပါအဝင် သက်ဆိုင်ရာ ဥပဒေ သိမဟုတ် ပဋိညာဉ်စာချုပ်အရ ပေးအပ်ထားသည့် လုပ်ငန်းဆိုင်ရာအခွင့်အရေးများ။
- (v) မြေကြားရမ်းခွင့်ရရှိသူ သိမဟုတ် မြေအသုံးပြုခွင့် ရရှိသူ ဆိုသည်မှာ နိုင်ငံတော်က သတ်မှတ်ထားသည့် မြေကြားခကို နိုင်ငံတော်သို့ပေးဆောင်၍ သတ်မှတ်ထား သော ကာလအပိုင်းအခြားအထိ မြေကြားရမ်းခွင့်ရရှိသူ သိမဟုတ် မြေအသုံးပြုခွင့်ရရှိသူကို ဆိုသည်။

**အခန်း (j)**

**သက်ဆိုင်သည့်စီးပွားရေးလုပ်ငန်းများ**

၃။ ဤဥပဒေသည် ပြည်ထောင်စုအစိုးရအဖွဲ့၏ ကြိုးကြုံ သဘော တူညီချက်ဖြင့် ကော်မရှင်က အမိန့်ကြော်ငြားစာ ထုတ်ပြန်သတ်မှတ်သော စီးပွားရေးလုပ်ငန်းများနှင့် သက်ဆိုင်စေရမည်။

၄။ အောက်ပါရင်းနှီးမြှုပ်နှံမှုလုပ်ငန်းများကို ကန့်သတ်သည့် သိမဟုတ် တားမြစ်သည့်လုပ်ငန်းများအဖြစ် သတ်မှတ်သည် -

- (က) နိုင်ငံတော်အတွင်း တိုင်းရင်းသားလူမျိုးများ၏ ရှိုးရာ ယဉ်ကျေးမှုနှင့် ဓမ္မလွှာထုံးစံများကို ထိခိုက်စေသော လုပ်ငန်းများ၊

(ခ) ပြည်သူတို့၏ ကျန်းမာရေးကို ထိခိုက်စေနိုင်သော လုပ်ငန်းများ၊

(ဂ) သဘာဝပတ်ဝန်းကျင်နှင့် ဂေဟစနစ်တို့ကို ထိခိုက်ပျက်စီး စေနိုင်သောလုပ်ငန်းများ၊

(ဃ) နိုင်ငံတော်အတွင်းသို့ ဘေးအန္တရာယ်ရှိသော သို့မဟုတ် အဆိပ်အတောက်ရှိသော စွန့်ပစ်ပစ္စည်းများ သယ်ဆောင် လာနိုင်သည့်လုပ်ငန်းများ၊

(င) နိုင်ငံတကာသဘောတူလိုချက်များအရ ဘေးအန္တရာယ် ရှိသော ဓာတုပစ္စည်းထုတ်လုပ်သည့် စက်ရုံများ သို့မဟုတ် အသုံးပြုသည့်လုပ်ငန်းများ၊

(စ) နည်းဥပဒေ ထုတ်ပြန်သတ်မှတ်ထားသော နိုင်ငံသားများ လုပ်ကိုင်နိုင်သည့် ကုန်ထုတ်လုပ်ငန်းများ၊ ဝန်ဆောင်မှု လုပ်ငန်းများ၊

(ဆ) ပြည်ပမှ စမ်းသပ်ဆဲဖြစ်သော သို့မဟုတ် အသုံးပြုရန် အတည်ပြုချက်မရရှိသေးသော နည်းပညာများ၊ ဆေးဝါးများ၊ အသုံးအဆောင်များနှင့် သယ်ဆောင်လာနိုင်သည့် လုပ်ငန်းများ၊

(ဇ) နည်းဥပဒေ ထုတ်ပြန်သတ်မှတ်ထားသော နိုင်ငံသားများ လုပ်ကိုင်နိုင်သည့် လယ်ယာစိုက်ပျိုးရေးလုပ်ငန်းနှင့် နှစ်တို့ နှစ်ရှည်စိုက်ပျိုးရေးလုပ်ငန်းများ၊

(ဈ) နည်းဥပဒေ ထုတ်ပြန်သတ်မှတ်ထားသော နိုင်ငံသားများ လုပ်ကိုင်နိုင်သည့် မွေးမြှေးရေးလုပ်ငန်းများ၊

(ည) နည်းဥပဒေ ထုတ်ပြန်သတ်မှတ်ထားသော နိုင်ငံသားများ လုပ်ကိုင်နိုင်သည့် မြန်မာ့ပင်လယ်ပြိုင် ငါးဖမ်းလုပ်ငန်းများ၊

(ဇဲ) ပြည်ထောင်စုအစိုးရအဖွဲ့၏ ခွင့်ပြုချက်ဖြင့် စီးပွားရေးဖွှဲ့ အဖြစ် သတ်မှတ်ထားသောနေရာများမှာ အပ နိုင်ငံတော်၏ နယ်နိမိတ်နှင့် အခြားနိုင်ငံများ နယ်နိမိတ်ထိစိတ်လျက် ရှိသည့် နယ်စပ်မျဉ်းမှ တစ်ဆယ်မြိုင်အတွင်း ဆောင်ရွက် မည့် နိုင်ငံခြားရင်းနှီးမြှုပ်နှံမှုလုပ်ငန်းများ။

၅။ ပုဒ်မ ၄ အရ ကန္တသတ်သည့် သိမဟုတ် တားမြစ်သည့် ရင်းနှီး မြှုပ်နှံမှုလုပ်ငန်းများကို ကော်မရှင်သည် နိုင်ငံတော်နှင့် နိုင်ငံသား အထူး သဖြင့် တိုင်းရင်းသားပြည်သူများ၏ အကျိုးစီးပွားအလိုကာ ပြည်ထောင်စု အစိုးရအဖွဲ့၏ အတည်ပြုချက်ကိုရယ်၍ ဆင်ပြုစိုင်သည်။

၆။ ကော်မရှင်သည် နိုင်ငံတော်နှင့် နိုင်ငံသားတို့၏ လုပ်ခြေား အခြေ အနေ၊ စီးပွားရေးအခြေအနေ၊ ပတ်ဝန်းကျင်အခြေအနေနှင့် လူမှု အကျိုး စီးပွားကို ကြီးမားစွာ အကျိုးသက်ရောက်မှုဖြစ်စေနိုင်သော နိုင်ခြား ရင်းနှီးမှုပြန်မှလုပ်ငန်းကြီးမှားကို ပြည့်ထောင်စုအထိုးအောင့်မှတစ်ဆင့် ပြည့်ထောင်စုလွှာတော်သို့ တင်ပြရမည်။

အခန်း (၃)  
ရည်ရွယ်ချက်

၃။ နိုင်ငံတော်၏ ကြွယ်ဝသော သယံဇာပစ္စည်းများကို ဖော်ထုတ်၍ ပြည်သူများ လေက်ငွား သုံးစွဲ ခံစားနိုင်ကြရန်နှင့် ပိုလျှောသည်တိုကို ပြည်ပသိ တင်ပို့ရောင်းချိန်စေရန်၊ လုပ်ငန်းများ တိုးတက်ကျယ်ပြန့်လုပ်သည်နှင့်အမျှ ပြည်သူတို့အတွက်လည်း အလုပ်အကိုင်များ ပေါ်ပေါက်ပေါ်များလာစေရန် လူသားအရင်းအမြစ် ဖွံ့ဖြိုးလာစေရန်၊ အခြေခံအဆောက်အအုံများဖြစ်သော ဘဏ်နှင့်ငွေ့ကြေးဆိုင်ရာ လုပ်ငန်းများ၊ အဆင့်မြင့်လမ်းမကြီးများ၊ တစ်နိုင်ငံနှင့်တစ်နိုင်ငံ ဆက်သွယ်ထား သည့် အဝေးပြေးလမ်းများ၊ အမျိုးသားလျှပ်စစ်နှင့်စုမ်းအင်ထုတ်လုပ်ရေး လုပ်ငန်းများ၊ ခေတ်မိသတင်းအချက်အလက်နည်းပညာ အပါအဝင် အဆင့်မြင့်နည်းပညာများ ဖွံ့ဖြိုးစေရန်၊ ဆက်သွယ်ရေးကုန်ရက်များ၊ နိုင်ငံတကာ အဆင့်မီ ရထား၊ သဘော

လေယာဉ် စသည့် ပို့ဆောင်ရေး လုပ်ငန်းများအပါအဝင် ပညာရပ်နယ်ပယ်အသီးသီး နိုင်ငံတော် တစ်ဝန်းလုံး ဖွံ့ဖြိုးတိုးတက်စေရန်၊ နိုင်ငံသားများ နိုင်ငံတကာနှင့်ယူဉ်တဲ့ လုပ်ကိုင် ဆောင်ရွက်နိုင်စေရန်၊ နိုင်ငံတကာစံနှင့်အညီ စီးပွားရေး လုပ်ငန်း များနှင့် ရင်းနှီးမြှုပ်နှံမှုလုပ်ငန်းများ ပေါ်ထွန်းလာစေရန် ရည်ရွယ်ပါသည်။

### အခန်း (၄)

#### အခြေခံမူများ

- (၁) ရင်းနှီးမြှုပ်နှံမှုအား အောက်ပါမူများကို အခြေခံပြီး ခွင့်ပြုရမည်-
- (က) အမျိုးသား စီးပွားဖွံ့ဖြိုးတိုးတက်ရေးစီမံကိန်း၏ အဓိက ရည်မှန်းချက်များ၊ နိုင်ငံတော်နှင့် နိုင်ငံသားများက မဆောင်ရွက်နိုင်သေးသော ငွေကြေးအင်အားနှင့် နည်းပညာ မပြည့်စုံသောလုပ်ငန်းများကို အထောက်အကူးပြုရေး၊
  - (ခ) အလုပ်အကိုင်အခွင့်အလမ်းများ တိုးတက်ပေါ်ပေါက်ရေး၊
  - (ဂ) ပြည်ပပို့ကုန် တိုးခွဲ့တင်ပို့နိုင်ရေး၊
  - (ဃ) သွင်းကုန်အစားထိုးကုန်ပစ္စည်းများ ထုတ်လုပ်ရေး၊
  - (င) ရင်းနှီးမြှုပ်နှံမှု များစွာလိုအပ်သည့် ထုတ်ကုန်ပစ္စည်းများ ထုတ်လုပ်ရေး၊
  - (စ) အဆင့်မြင့်ကျမ်းကျင်မှုနည်းပညာရပ်များ တိုးတက်ရရှိရေး နှင့် အဆင့်မြင့်နည်းပညာဖြင့် ထုတ်လုပ်မှုလုပ်ငန်းများ ဖွံ့ဖြိုးတိုးတက်စေရေး၊
  - (ဆ) မတည်ငွေရင်းကြီးမားသည့် ကုန်ထုတ်လုပ်မှုနှင့် ဝန်ဆောင်မှုလုပ်ငန်းများကို အထောက်အကူးပြုရေး၊
  - (ဇ) စွမ်းအင်သုံးစွဲမှု သက်သာစေမည့်လုပ်ငန်းများ ဖော်ထုတ်ရေး၊
  - (ဈ) ဒေသန္တရ ဖွံ့ဖြိုးတိုးတက်ရေး၊
  - (ည) စွမ်းအင်သစ်များ ရွှေဖွေတူးဖော်ထုတ်လုပ်ရေးနှင့် ဒါဝါ အခြေခံ စွမ်းအင်သစ်များကဲ့သို့သော ပြန်လည်ပြည့်ဖြီးမြှု စွမ်းအင် အရင်းအမြစ်များ ပေါ်ပေါက်ရေး၊
  - (ဇဲ) ခေတ်မိစက်မှုလုပ်ငန်းများ ဖွံ့ဖြိုးတိုးတက်ရေး၊
  - (ဇဲ) ပတ်ဝန်းကျင် ထိန်းသိမ်းကာကွယ်ရေး၊
  - (ဇဲ) သတင်းအချက်အလက်နှင့်နည်းပညာ ရယူဖလှယ်နိုင်ရန် အထောက်အပံ့ဖြစ်စေရေး၊
  - (ဇ) နိုင်ငံတော်အချပ်အခြားအာဏာနှင့် ပြည်သူများ၏ လုံခြုံမှု မထိခိုက်စေရေး၊
  - (ဇဲ) နိုင်ငံသားများ အသိပညာ၊ အတတ်ပညာဖွံ့ဖြိုးတိုးတက်ရေး၊
  - (ဇ) နိုင်ငံတကာ စံချိန်စံညွှန်းနှင့်အညီ ဘက်နှင့်ဘက် လုပ်ငန်းများ ဖွံ့ဖြိုးတိုးတက်ရေး၊
  - (ဇ) နိုင်ငံတော်နှင့် နိုင်ငံသားများအတွက် လိုအပ်သော ခေတ်မီ ဝန်ဆောင်မှုလုပ်ငန်းများ ပေါ်ပေါက်လာစေရေး၊
  - (ဇ) နိုင်ငံတော်၏ စွမ်းအင်နှင့်သယံဇာတများကို ပြည်တွင်း သုံးစွဲမှု ရေတို့ ရေရှည် ဖူလုံစေရေး။

### အခန်း (၅)

## ရင်းနှီးမြှုပ်နှံမှုပုံစံ

- ၉။ ရင်းနှီးမြှုပ်နှံမှုကို အောက်ပါပုံစံတစ်ခုခဲ့ဖြင့် ပြုလုပ် ဆောင်ရွက် နှင့်သည် -  
(က) ကော်မရှင်က ခွင့်ပြုသောလုပ်ငန်းများ၏ နိုင်ငံခြားသားက နိုင်ငံခြားမတည်ငွေရင်းရာခိုင်နှုန်းအပြည့်ဖြင့် ပြုလုပ်ခြင်း  
(ခ) နိုင်ငံခြားသားနှင့် နိုင်ငံသား သို့မဟုတ် သက်ဆိုင်ရာ အစိုးရွှောန၊ အဖွဲ့အစည်းတို့ ဖက်စပ်ပြုလုပ်ခြင်း  
(ဂ) နှစ်ဦးနှစ်ဖက် သဘောတူသော ပဋိညာဉ်စာချုပ်ပါ စနစ် တစ်ခုခဲ့ဖြင့် ဆောင်ရွက်ခြင်း။
- ၁၀။ (က) ပုံစံမ ၉ အရ ရင်းနှီးမြှုပ်နှံမှုပုံစံ ဖွံ့စည်းရာတွင် -  
(က) တည်ဆဲဥပဒေနှင့်အညီ ကုမ္ပဏီအဖြစ် ဖွံ့စည်းရမည်။  
(ဂ) ပုံစံ ၉၊ ပုံစံမခွဲ (ခ) ပါ ဖက်စပ်လုပ်ငန်းအဖြစ် ဖွံ့စည်းပါက နိုင်ငံခြားမတည်ငွေနှင့် နိုင်ငံသား မတည်ငွေအချိုးကို ဖက်စပ်လုပ်ငန်းပြုလုပ်သည့် နိုင်ငံခြားသားနှင့် နိုင်ငံသားရင်းနှီးမြှုပ်နှံမှု နှစ်ဖက် သဘောတူညီချက်အရ သတ်မှတ်နိုင်သည်။  
(ခ) နိုင်ငံခြားသားက ရင်းနှီးမြှုပ်နှံမှုပြုလုပ်ရာတွင် လုပ်ငန်းကဏ္ဍအလိုက် အနည်းဆုံး ရင်းနှီးမြှုပ်နှံ ရမည့် ပမာဏကို ကော်မရှင်က လုပ်ငန်းသဘာဝ အပေါ် မူတည်၍ ပြည်ထောင်စုအစိုးရအဖွဲ့၏ သဘောတူခွဲခြင်းပြုချက် ရယူ သတ်မှတ်ပေးရမည်။  
(ဂ) နိုင်ငံခြားသားသည် တားမြစ်သည့်လုပ်ငန်း၊ ကန့်သတ် သည့် လုပ်ငန်းများကို နိုင်ငံသားနှင့် ဖက်စပ်လုပ်ကိုင် ပါက နိုင်ငံခြား မတည်ငွေရင်းအချိုးကို နည်းသာ ဖြင့် ပြုဌာန်းထားသည့်အချိုးအတိုင်း အဆိုပြုနိုင်သည်။  
(ခ) ပုံစံမခွဲ (က) အရ ရင်းနှီးမြှုပ်နှံမှုလုပ်ငန်းဆောင်ရွက်ရာ တွင် ပဋိညာဉ်စာချုပ်ပါ သက်တမ်းမကုန်ဆုံးမီ လုပ်ငန်း ရပ်စခွင့် ရရှိ၍ စာရင်းရှင်းလင်းဖျက်သိမ်းရာတွင် လည်းကောင်း၊ လုပ်ငန်းပြီးဆုံး၍ စာရင်းရှင်းလင်း ဖျက်သိမ်းရာတွင်လည်းကောင်း နိုင်ငံတော်၏ တည်ဆဲဥပဒေများနှင့်အညီ လိုက်နာကျင့်သုံး ဆောင်ရွက်ရမည်။

### အခန်း (၆)

#### ကော်မရှင်ဖွံ့စည်းခြင်း

- ၁၁။ (က) ပြည်ထောင်စုအစိုးရအဖွဲ့သည် -  
(က) ရင်းနှီးမြှုပ်နှံမှုလုပ်ငန်းများနှင့်စပ်လျဉ်း၍ ဤဥပဒေပါ လုပ်ငန်းတာဝန်များကို ဆောင်ရွက်နိုင်ရန် သင့်လျဉ်းသော ပြည်ထောင်စုအဆင့်ပုဂ္ဂိုလ်တစ်ဦးအား ဥက္ကဋ္ဌ အဖြစ်လည်းကောင်း၊ သက်ဆိုင်ရာ ပြည်ထောင်စု ဝန်ကြီးဌာန၊ အစိုးရွှောန၊ အစိုးရအဖွဲ့အစည်းများနှင့် အစိုးရ မဟုတ်သော အဖွဲ့အစည်းများမှ ပညာရှင်များ၊ သင့်လျဉ်းသောပုဂ္ဂိုလ်များအား အဖွဲ့ဝင်များအဖြစ် လည်းကောင်း ပါဝင်စေလျက် မြန်မာနိုင်ငံ ရင်းနှီးမြှုပ်နှံမှုကော်မရှင်ကို ဖွံ့စည်းရမည်။  
(ဂ) ကော်မရှင်ကို ဖွံ့စည်းရာတွင် အဖွဲ့ဝင်များအနက်မှ ဒုတိယဥက္ကဋ္ဌ၊ အတွင်းရေးမှူးနှင့် တွဲဖက် အတွင်း ရေးမှူးတို့ကို သတ်မှတ်၍ တာဝန်ပေးအပ်ရမည်။

- (ခ) နိုင်ငံဝန်ထမ်းမဟုတ်သော ကော်မရှင်အဖွဲ့ဝင်များသည် အမျိုးသားစီမံကိန်းနှင့် စီးပွားရေး ဖွံ့ဖြိုးတိုးတက်မှုဝန်ကြီး ဌာနက ခွင့်ပြုသော လစာ၊ စရိတ်နှင့်ခီးမြှင့်ငွေကို ခံစားခွင့် ရှိသည်။

**အခန်း (၃)**

### ကော်မရှင်၏တာဝန်နှင့်လုပ်ဂိုင်ခွင့်များ

၁၂။ ကော်မရှင်၏  
ဖြစ်သည် -

လုပ်ငန်းတာဝန်များမှာ

အောက်ပါအတိုင်း

- (က) ရင်းနှီးမြှုပ်နှံမှုအဆိုပြုချက်များကို စီစဉ်ရာတွင် အဆိုပြု ချက်သည် ဤဥပဒေ အခန်း (၄) ပါ အကြော်များနှင့် ကိုက်ညီမှု ရှိ မရှိ ငွေရေးကြေးရေး ယုံကြည်စီတိချာမှု လုပ်ငန်း၏ စီးပွားရေး တွက်ခြေကိုက်မှု စက်မှုနည်းပညာ ဆီလျော်မှု ပတ်ဝန်းကျင်ထိန်းသိမ်းကာကွယ်မှုစသည့် အချက်အလက်များကို သုံးသပ်ခြင်း၊
- (ခ) ရင်းနှီးမြှုပ်နှံသူများက ဥပဒေအရ ခံစားခွင့်ရှိသော အခွင့် အရေးများကို အပြည့်အဝ မရရှိကြောင်း တိုင်ကြားလျှင် လိုအပ်သလို အမြန်အရေးယူဆောင်ရွက်ခြင်း၊
- (ဂ) အဆိုပြုချက်များကို တည်ဆောက်ခြင်းအပေါ် ပြောန်းချက် များနှင့် ဆန့်ကျင်ခြင်း ရှိ မရှိ စီစဉ်ခြင်း၊
- (ဃ) လုပ်ငန်းဆောင်ရွက်ချက်များကို ပြည်ထောင်စုအစိုးရ အဖွဲ့မှတ်ဆင့် ပြည်ထောင်စုလွှတ်တော်သို့ ခြောက်လ တစ်ကြိမ် တင်ပြ အစီရင်ခံခြင်း၊
- (င) ပြည်တွင်း ပြည်ပရင်းနှီးမြှုပ်နှံမှုများ လွယ်ကူစေရန် လည်းကောင်း၊ အားပေးအထောက်အကူပြုရန် လည်းကောင်း ပြည်ထောင်စုအစိုးရအဖွဲ့သို့ အခါအား လျှော့စွာ အကြံပြု တင်ပြခြင်း၊
- (စ) ပြည်ထောင်စုအစိုးရအဖွဲ့၏ ကြိုတင်သဘောတူညီချက် ဖြင့် ရင်းနှီးမြှုပ်နှံမှုအမျိုးအစား၊ ရင်းနှီးမြှုပ်နှံမှု တန်ဖိုး ပမာဏနှင့် လုပ်ငန်းသက်တမ်းတို့ကို သတ်မှတ်ခြင်းနှင့် ယင်းတို့ကို ပြောင်းလဲ သတ်မှတ်ခြင်း၊
- (၁) တိုင်းဒေသကြီးနှင့် ပြည်နယ်စီးပွားဖွံ့ဖြိုးတိုးတက်ရေး အတွက် ပြည်ထောင်စုအစိုးရအဖွဲ့၏ သဘောတူညီချက် အရ လုပ်ကိုင်ဆောင်ရွက်ခွင့်ရသော နိုင်ငံခြားရင်းနှီး မြှုပ်နှံမှု လုပ်ငန်းများနှင့်စပ်လျဉ်း၍ သက်ဆိုင်ရာ တိုင်း ဒေသကြီး သို့မဟုတ် ပြည်နယ်အစိုးရအဖွဲ့နှင့် ညီညွှန်း ဆောင်ရွက်ခြင်း၊
- (၅) အသုံးပြခွင့်ရရှိသောမြေ၏ မြေပေါ်မြေအောက်၌ ခွင့်ပြု သည့် လုပ်ငန်းနှင့်မသက်ဆိုင်ဘဲ မူလစာချုပ်တွင် မပါ ဝင်သော သဘာဝသယံဇာတပစ္စည်းကိုဖြစ်စေ ရေးဟောင်း ဝါယာပစ္စည်းကိုဖြစ်စေ တွေ့ရှိလျှင် ကော်မရှင်က ချက်ချင်း သိရှိရန်နှင့် အရေးယူနိုင်ရန် စီမံဆောင်ရွက်ခြင်း၊
- (၆) ရင်းနှီးမြှုပ်နှံသူက ရင်းနှီးမြှုပ်နှံမှုလုပ်ငန်းများအား ဤဥပဒေ၊ ပြုလုပ်သော နည်းဥပဒေ၊ စည်းမျဉ်း၊ စည်းကမ်း၊ လုပ်ထုံးလုပ်နည်း၊ အမိန့်၊ အမိန့်ကြော်ပြာစာ နှင့် ညွှန်ကြားချက်များ၊ စာချုပ်ပါအချက်များနှင့်အညီ လိုက်နာဆောင်ရွက်မှု ရှိ မရှိ စီစဉ်ခြင်း လိုက်နာ ဆောင်ရွက်မှု မရှိပါက လိုက်နာ ဆောင်ရွက်စေခြင်းနှင့် လိုက်နာဆောင်ရွက်မှုမရှိသော လုပ်ငန်းများကို ဥပဒေနှင့် အညီ အရေးယူခြင်း၊

(ည) အခွန်ကင်းလွတ်ခွင့်နှင့် သက်သာခွင့်ပေးရန်မလိုသော ရင်းနှီး မြှုပ်နှံမှုလုပ်ငန်းများကို  
သတ်မှတ်ပေးခြင်း၊

၁၃။ (၄) ပြည်ထောင်စုအစိုးရအဖွဲ့က အခါအားလျော်စွာ ပေးအပ် သော တာဝန်များကို ထမ်းဆောင်ခြင်း။  
ကော်မရှင်၏လုပ်ပိုင်ခွင့်များမှာ အောက်ပါအတိုင်းဖြစ်သည် -

(က) နိုင်ငံတော်၏အကျိုးစီးပွားရေး ဖြစ်ထွန်းစေနိုင်သည်ဟု ယူဆပြီး  
တည်ဆဲပဒေတစ်ရပ်ရပ်နှင့်လည်း မဆန့်ကျင် သည့် အဆိုပြုချက်ကို လိုအပ်သော  
စိစစ်မှုများပြုလုပ်၍ လက်ခံခြင်း၊

(ခ) အဆိုပြုချက်ကို လက်ခံလျှင် ခွင့်ပြုမိန့်ကို ကမကထပြုသူ သို့မဟုတ် ရင်းနှီးမြှုပ်နှံသူအား  
ထုတ်ပေးခြင်း၊

(ဂ) ခွင့်ပြုမိန့်သက်တမ်း သို့မဟုတ် သဘောတူညီချက်ကို တိုးမြှင့် ပေးရန်ဖြစ်စေ  
ပြင်ဆင်ပေးရန်ဖြစ်စေ သက်ဆိုင်ရာတို့က လျော်ထားလာလျှင် သတ်မှတ်ချက်များနှင့်အညီ  
စိစစ်၍ ခွင့်ပြုခြင်း သို့မဟုတ် ငြင်းပယ်ခြင်း၊

(ဃ) ကမကထပြုသူထံမှလည်းကောင်း၊ ရင်းနှီးမြှုပ်နှံသူထံမှ လည်းကောင်း လိုအပ်သည့်  
အထောက်အထားများကို ဖြစ်စေ အချက်အလက်များကိုဖြစ်စေ တင်ပြရန် တောင်းဆိုခြင်း၊

(င) ရင်းနှီးမြှုပ်နှံသူက ခွင့်ပြုမိန့်ရရှိရန် ကော်မရှင်သို့ အဆိုပြု တင်သွေးသော အဆိုပြုချက်၊  
ယင်းနှင့်အတူ ပူးတွဲတင်ပြ သော စာချုပ်စာတမ်းအထောက်အထားများ သို့မဟုတ် ခွင့်ပြုမိန့်ပါ  
စည်းကမ်းချက်များအတိုင်း လိုက်နာ ဆောင်ရွက်ခြင်း မရှိကြောင်း ခိုင်လုံသော သက်သေခံ  
အထောက်အထားများ ပေါ်ပေါက်လျှင် လုပ်ငန်းကို ဆိုင်ငွေထားသည်အထိ လိုအပ်သည့်  
အမိန့်တစ်စုံတစ်ရာ ချမှတ်ခြင်း၊

(စ) ငွေရေးကြေးရေးကိစ္စပ်ရပ်များ ဆောင်ရွက်ရန် ကမကထပြုသူ သို့မဟုတ် ရင်းနှီးမြှုပ်နှံသူက  
အဆိုပြုတင်ပြလာသည့် ဘက်ကို ခွင့်ပြုခြင်း သို့မဟုတ် ငြင်းပယ်ခြင်း။

၁၄။ ကော်မရှင်သည် မိမိ၏လုပ်ငန်းတာဝန်များကို ဆောင်ရွက်ရာတွင် ကော်မတီများနှင့် အဖွဲ့ငယ်များကို  
လိုအပ်သလိုဖွဲ့စည်းနိုင်သည်။

၁၅။ ကော်မရှင်၏ လုပ်ငန်းဆောင်ရွက်ချက်အစီရင်ခံစာများကို အခါ အားလျော်စွာ  
ပြည်ထောင်စုအစိုးရအဖွဲ့ အစည်းအဝေးတွင် အစီရင်ခံ တင်ပြရမည်။

၁၆။ ကော်မရှင်က ခွင့်ပြုသောလုပ်ငန်းများ၏ ဆောင်ရွက်ပြီးစီးမှုနှင့် တိုးတက်ဖြစ်ပေါ်မှုအခြေအနေများကို  
သုံးလတစ်ကြိမ် ပြည်ထောင်စု အစိုးရအဖွဲ့သို့ အစီရင်ခံတင်ပြရမည်။

### အခန်း (၈)

#### ရင်းနှီးမြှုပ်နှံသူ၏တာဝန်နှင့်အခွင့်အရေးများ

၁၇။ ရင်းနှီးမြှုပ်နှံသူ၏တာဝန်များမှာ အောက်ပါအတိုင်းဖြစ်သည် -

(က) ပြည်ထောင်စုသမ္မတမြန်မာနိုင်ငံတော်၏ တည်ဆဲပဒေ များကို လိုက်နာခြင်း၊

(ခ) ရင်းနှီးမြှုပ်နှံသူသည် မြန်မာနိုင်ငံ၏ တည်ဆဲပဒေများ အရ ကုမ္ပဏီ ဖွဲ့စည်းပြီး လုပ်ငန်း  
ဆောင်ရွက်ခြင်း၊

(ဂ) ဤပဒေပါ ပြဌာန်းချက်၊ ဤပြဌာန်းချက်၊ ထုတ်ပြန်သည့် နည်းညပဒေများ၊ လုပ်ထုံးလုပ်နည်းများ၊  
အမိန့်ကြောင်း၊ စာ၊ အမိန့်၊ ညွှန်ကြားချက်နှင့် ခွင့်ပြုမိန့်တို့ပါ စည်းကမ်း ချက်များကို  
လိုက်နာခြင်း၊

- (ယ) မိမိငှားရမ်းခွင့် သို့မဟုတ် အသုံးပြုခွင့်ရရှိသောမြေကို ကော်မရှင်က သတ်မှတ်ထားသော စည်းကမ်းချက်များ၊ စာချုပ်ပါ စည်းကမ်းချက်များနှင့်အညီ အသုံးပြုခြင်း၊
- (ဇ) ခွင့်ပြုမိန့်ဖြင့် လုပ်ငန်းလုပ်ကိုဝှက်ခွင့်ပြုထားသောမြေနှင့် အဆောက်အအုံများကို လုပ်ငန်းသက်တမ်းကာလ အတွင်း ထိုရင်းနှီးမြှုပ်နှံမှုလုပ်ငန်းအတွက် အခြား ပုဂ္ဂိုလ် တစ်ဦးဦးအား တစ်ဆင့်ငှားရမ်းခြင်း၊ ပေါင်နှီးခြင်း၊ အစု ရှုယ်ယာလွှဲပြောင်း ခြင်းနှင့် လုပ်ငန်းလွှဲပြောင်းခြင်းတို့ကို ကော်မရှင်၏ခွင့်ပြုချက်ရရှိမှာသာ ဆောင်ရွက်ခြင်း၊
- (စ) မိမိငှားရမ်းခွင့် သို့မဟုတ် အသုံးပြုခွင့်ရရှိသော မြေ၏ သဘာဝ မြေမျက်နှာသွင်ပြင် သို့မဟုတ် မြေအနိမ့်အမြင့် အနေအထားအား သိသာထင်ရှားစွာ ပြောင်းလဲမှုကို ကော်မရှင်၏ ခွင့်ပြုချက်မရှိဘဲ မပြုလုပ်ခြင်း၊
- (၁) မိမိငှားရမ်းခွင့် သို့မဟုတ် အသုံးပြုခွင့်ရရှိသောမြေ၏ မြေပေါ်မြေအောက်၌ ခွင့်ပြုသည့်လုပ်ငန်းနှင့်မသက်ဆိုင်ဘဲ မူလစာချုပ်တွင် မပါဝင်သော သဘာဝသယံဇာတွင်ထွက်ပစ္စည်းကိုဖြစ်စေ၊ ရွှေးဟောင်းဝတ္ထုပစ္စည်း၊ ရတနာသိုက်ကိုဖြစ်စေ တွေ့ရှိလျှင် ကော်မရှင်၏ ခွင့်ပြုလျှင် ယင်း မြေပေါ်၌ ဆက်လက် လုပ်ကိုင်နိုင်ခြင်း၊ ဆက်လက် လုပ်ကိုင်ခွင့် မရရှိလျှင် ရင်းနှီးမြှုပ်နှံသူက ရွှေးချယ်တင်ပြသည့်နေရာတစ်ခုအား အစားထိုးခွင့်ပြုချက်ရယူ၍ ပြောင်းရွှေးဆောင်ရွက်ခြင်း၊
- (၂) ရင်းနှီးမြှုပ်နှံမှုလုပ်ငန်းနှင့်စပ်လျဉ်း၍ တည်ဆဲဥပဒေများ နှင့်အညီ ပတ်ဝန်းကျင်ည်းမှု၊ ပျက်စီးမှုမဖြစ်စေရန် ဆောင်ရွက်ခြင်း၊
- (၃) နိုင်ငံခြားကုမ္ပဏီဖြစ်ပါက မိမိ၏ အစုရှုယ်ယာအားလုံးကို နိုင်ငံခြားသားတစ်ဦးဦး သို့မဟုတ် နိုင်ငံသားတစ်ဦးဦးသို့ အပြီးအပိုင်လွှဲပြောင်းရောင်းချလျှင် ကော်မရှင်၏ ကြိုတင် ခွင့်ပြုမိန့်ရယူ၍ ခွင့်ပြုမိန့်ကို ပြန်လည်အပ်နှံပြီးမှသာ တည်ဆဲဥပဒေများနှင့်အညီ အစုရှုယ်ယာလွှဲပြောင်းခြင်းကို မှတ်ပုံတင်ခြင်း၊
- (၄) နိုင်ငံခြားကုမ္ပဏီဖြစ်ပါက မိမိ၏ အစုရှုယ်ယာအချို့ကို နိုင်ငံခြားသားတစ်ဦးဦး သို့မဟုတ် နိုင်ငံသားတစ်ဦးဦးသို့ အပြီးအပိုင် လွှဲပြောင်းရောင်းချလျှင် ကော်မရှင်၏ ကြိုတင် ခွင့်ပြုမိန့်ကို ပြန်လည် ရယူပြီးမှသာ တည်ဆဲဥပဒေများနှင့် အညီ အစုရှုယ်ယာလွှဲပြောင်းခြင်းကို မှတ်ပုံတင်ခြင်း၊
- (၅) ရင်းနှီးမြှုပ်နှံသည် မိမိဆောင်ရွက်နေသည့် လုပ်ငန်း ဆိုင်ရာ အဆင့်မြင့်ကျမ်းကျင်မှုနည်းပညာပည်များကို သက်ဆိုင်သည့် လုပ်ငန်း၊ ဌာန သို့မဟုတ် အဖွဲ့အစည်း များအား စာချုပ်ပါအတိုင်း စနစ်တကျ လွှဲပြောင်း ပေးအပ်ရေး ဆောင်ရွက်ခြင်း။

၁၈။ ရင်းနှီးမြှုပ်နှံသူ၏ အခွင့်အရေးများမှာ အောက်ပါအတိုင်း  
ဖြစ်သည် -

- (က) ကော်မရှင်၏ သဘောတူခွင့်ပြုချက်ဖြင့် အခြေပစ္စည်းကို ရောင်းချခြင်း၊ လဲလှယ်ခြင်း သို့မဟုတ် အခြားနည်းဖြင့် လွှဲပြောင်းခြင်းတို့ကို တည်ဆဲဥပဒေများနှင့်အညီ ပြုလုပ် ခွင့်ရှိခြင်း၊
- (ခ) နိုင်ငံခြားကုမ္ပဏီဖြစ်ပါက မိမိ၏ အစုရှုယ်ယာအားလုံးကို ဖြစ်စေ၊ အချို့ကိုဖြစ်စေ၊ နိုင်ငံခြားသားတစ်ဦးဦး / နိုင်ငံသား တစ်ဦးဦး သို့မဟုတ် နိုင်ငံခြားကုမ္ပဏီတစ်ခုခုသို့ အပြီးအပိုင် လွှဲပြောင်းရောင်းချခြင်း၊
- (ဂ) မူလအဆိုပြုချက်ပါ ရင်းနှီးမြှုပ်နှံမှုလုပ်ငန်းအား တိုးချေခြင်း သို့မဟုတ် နိုင်ငံခြားမတည်ငွေရင်း တိုးမြှော်ခြင်းများအား ကော်မရှင်၏ခွင့်ပြုချက်ရယူ၍ လုပ်ကိုင်ဆောင်ရွက်ခြင်း၊

- (ယ) တည်ဆဲပဒေနှင့်အညီ မိမိရတိက်ခွင့်ရှိသော အခွင့်အရေး များကို အပြည့်အဝရရှိနိုင်ရန် ပြန်လည် စိစစ်သုံးသပ်၍ ပြင်ဆင်ပေးရေးအတွက် ကော်မရှင်သို့ တင်ပြခြင်း၊
- (က) တည်ဆဲပဒေနှင့်အညီ အကျိုးခံစားခွင့်များ ရရှိရေး အတွက်လည်းကောင်း၊ နစ်နာချက်များနှင့် စပ်လျဉ်း၍ အရေးယူပေးရေးအတွက်လည်းကောင်း ကော်မရှင်သို့ တင်ပြ လျှောက်ထားခြင်း၊
- (ဂ) ခွင့်ပြုမိန့်ဖြင့် လုပ်ကိုင်လျှောက်ရှိသော ရင်းနှီးမြှုပ်နှံမှုလုပ်ငန်း တွင် နည်းပညာသစ်များ တိတွင်ခြင်း၊ ထုတ်ကုန် အရည် အသွေး တိုးမြှင့်ခြင်း၊ ကုန်ထုတ်စွမ်းအားမြှင့်တင်ခြင်း၊ ပတ်ဝန်းကျင်ညာစွမ်းမှု လျှော့ချွေးခြင်းများအတွက် အကျိုး ခံစားခွင့်များ ပိုမို ရရှိစေရန် ကော်မရှင်သို့ တင်ပြ လျှောက်ထားခြင်း၊
- (ဃ) နှင့်တော်တစ်ဝန်းလုံးတွင် ဖွံ့ဖြိုးတိုးတက်စေရန်အလိုင်း စီးပွားရေးဖွံ့ဖြိုးမှုနည်းပါးပြီး ဆက်သွယ်သွားလာရေး ခက်ခဲသော ဒေသများရှိ နှင့်ခြားရင်းနှီးမြှုပ်နှံမှုလုပ်ငန်း များတွင် ရင်းနှီးမြှုပ်နှံသူများအတွက် ကော်မရှင်က ပြည်ထောင်စုအစိုးရအဖွဲ့၏ သဘောတူညီချက်ဖြင့် အခန်း (၁၂) ပါ အခွန် ကင်းလွှာတ်ခွင့်ကာလနှင့် သက်သာ ခွင့်ကာလများထက် ပိုမို၍ သတ်မှတ်ပေးသည်ကို ခံစားခွင့်ရှိခြင်း။

### အခန်း (၉)

#### ခွင့်ပြုမိန့်လျှောက်ထားခြင်း

၁၉။ နှင့်ခြားရင်းနှီးမြှုပ်နှံမှုပြုလုပ်လိုပါက ရင်းနှီးမြှုပ်နှံသူ သို့မဟုတ် ကမကထပြုသည် ခွင့်ပြုမိန့်ရရှိရန် ကော်မရှင်သို့ သတ်မှတ်ချက်များနှင့် အညီ အဆိုပြုချက်တင်သွင်းရမည်။

၂၀။ ကော်မရှင်သည် -

- (က) ပုံမှန် ၁၉ အရ တင်သွင်းသော အဆိုပြုချက်ကို ရရှိပါက လိုအပ်သော စိစစ်မှုများပြုလုပ်ပြီး ၁၅ ရက်အတွင်း အဆို ပြုချက်ကို လက်ခံခြင်း သို့မဟုတ် ပြင်းပယ်ခြင်းပြုနိုင်သည်။
- (ခ) အဆိုပြုချက်ကို လက်ခံပါက အဆိုပြုချက်တင်သွင်း သူအား ခွင့်ပြုခြင်း သို့မဟုတ် ခွင့်မပြုခြင်းကို ရက်ပေါင်း ၉၀ အတွင်း ဆောင်ရွက်ပေးရမည်။

၂၁။ ရင်းနှီးမြှုပ်နှံသူ သို့မဟုတ် ကမကထပြုသည် ကော်မရှင်က ထုတ်ပေးသော ခွင့်ပြုမိန့်ကို ရရှိပါက သက်ဆိုင်ရာအစိုးရွှေ့နာရီ၊ အစိုးရ အဖွဲ့အစည်း သို့မဟုတ် ပုဂ္ဂိုလ်၊ အဖွဲ့အစည်းနှင့် လိုအပ်သော ပဋိညာဉ် စာချုပ် ချုပ်ဆို၍ ရင်းနှီးမြှုပ်နှံမှုလုပ်ငန်း တည်ထောင်ရမည်။

၂၂။ ကော်မရှင်သည် သက်ဆိုင်ရာတိုက လျှောက်ထားလာလျှင် ပဋိညာဉ် စာချုပ်ပါသက်တမ်း သို့မဟုတ် သဘောတူညီချက်ကို ဤဥပဒေ နှင့်အညီ သင့်လျော်သလို တိုးမြှင့်ရန်ဖြစ်စေ၊ လျှော့ပေါ့ရန်ဖြစ်စေ၊ ပြင်ဆင်ရန်ဖြစ်စေ ခွင့်ပြုနိုင်သည်။

### အခန်း (၁၀)

#### အာမခံထားရှိခြင်း

၂၃။ ရင်းနှီးမြှုပ်နှံသူသည် နှင့်တော်အတွင်း အာမခံလုပ်ငန်း လုပ်ကိုင်ခွင့်ရှိသည့် အာမခံလုပ်ငန်းတစ်ခုခုတွင် သတ်မှတ်သော အာမခံ အမျိုးအစားများကို ထားရှိရမည်။

### အခန်း (၁၁)

## အမှုထမ်းများနှင့်အလုပ်သမားများ ခန့်ထားခြင်း

၂၄။ ရင်းနှီးမြှုပ်နှံသူသည် -

- (က) ကျမ်းကျင်မှုဆိုင်ရာ လုပ်ငန်းများအတွက် နိုင်ငံသား ကျမ်းကျင်သူအလုပ်သမားများ၊ အတတ်ပညာရှင်များနှင့် ဝန်ထမ်းများကို ခန့်ထားရာတွင် လုပ်ငန်းစတင်သည့်နှစ်မှ ပထမ နှစ်နှစ်အတွင်း၌ နိုင်ငံသား အနည်းဆုံး ၂၅ ရာခိုင် နှုန်း၊ ဒုတိယ နှစ်နှစ်အတွင်း၌ အနည်းဆုံး ၅၀ ရာခိုင်နှုန်း၊ တတိယ နှစ်နှစ်အတွင်း၌ အနည်းဆုံး ၇၂ ရာခိုင်နှုန်း ခန့်ထားပြီးဖြစ်ရမည်။ သို့ရာတွင် အသိပညာကို အခြေခံ သောလုပ်ငန်းများအတွက် ကော်မရှင်က သင့်လော်သော အခိုန်ကန်သတ်ချက်ကို တိုးမြှင့် ပြောင်းလဲနိုင်သည်။
- (ခ) ပုံစံမခွဲ (က) အရ ခန့်ထားနိုင်ရန် နိုင်ငံသားဝန်ထမ်း များအား လုပ်ငန်းကျမ်းကျင်မှ တိုးတက်လာစေရေး အတွက် လောက်ပေးခြင်း၊ သင်တန်းပေးခြင်းတို့ကို စီစဉ် ဆောင်ရွက်ပေးရမည်။
- (ဂ) ကျမ်းကျင်မှုမလိုသောလုပ်ငန်းများတွင် နိုင်ငံသားများ ကိုသာ ခန့်ထားရမည်။
- (ဃ) အလုပ်သမားစုဆောင်းခြင်းကို အလုပ်အကိုင် ရှာဖွေရေးရုံးမှုလည်းကောင်း၊ ပြည်တွင်း အလုပ်အကိုင် ရှာဖွေရေး ကိုယ်စားလှယ်များမှ လည်းကောင်း၊ ရင်းနှီးမြှုပ်နှံသူ၏ အစီအစဉ်ဖြင့် လည်းကောင်း ဆောင်ရွက်ရမည်။
- (င) နိုင်ငံသားကျမ်းကျင်သူအလုပ်သမားများ၊ အတတ် ပညာရှင်များနှင့် ဝန်ထမ်းများခန့်ထားရာတွင် တည်ဆောက် အလုပ်သမားဆိုင်ရာပေါ် နည်းဥပဒေများနှင့်အညီ အလုပ်ခန့်ထားမှုဆိုင်ရာ သဘောတူညီချက်စာချုပ်ကို အလုပ်ရှင်နှင့် အလုပ်သမားတို့ နှစ်ဦးနှစ်ဖက် လက်မှတ် ရေးတိုး၍ ခန့်ထားရမည်။
- (စ) ပညာရှင်အဆင့် အချိုးကျခဲ့ပေမှုအဖြစ် နိုင်ငံခြားသား ဝန်ထမ်းများနည်းတူ မြန်မာနိုင်ငံသား ဝန်ထမ်းများအား ခန့်ထားရာတွင် လုပ်ခအဆင့်ကို ခွဲခြားမှုမရှိစေရန် အခွင့် အရေးများ စီမံဆောင်ရွက်ပေးရမည်။

၂၅။ ခွင့်ပြုမိန့်ဖြင့် လုပ်ကိုလုပ်ရှိသော ရင်းနှီးမြှုပ်နှံမှုလုပ်ငန်းတွင် အလုပ်လုပ်ကိုင်သည့် နိုင်ငံခြားသားများသည် နိုင်ငံတော်က ထုတ်ပေး သော အလုပ်လုပ်ခွင့်လက်မှတ်၊ ပြည်တွင်းနေထိုင်ခွင့်လက်မှတ် ရရှိရေး အတွက် ကော်မရှင်သို့ တင်ပြလျှောက်ထားရမည်။

၂၆။ ရင်းနှီးမြှုပ်နှံသူသည် -

- (က) အမှုထမ်းများနှင့် အလုပ်သမားများကို ခန့်ထားရာ၌ အလုပ်ခန့်ထားမှုဆိုင်ရာ သဘောတူညီချက်စာချုပ်ကို သတ်မှတ်ချက်များနှင့်အညီ ချုပ်ဆိုရမည်။
- (ခ) အလုပ်ခန့်ထားမှုဆိုင်ရာ သဘောတူညီချက်စာချုပ်ပါ အလုပ်ရှင်နှင့်အလုပ်သမားတို့၏ အခွင့်အရေးနှင့် တာဝန် များကိုလည်းကောင်း၊ အလုပ်အကိုင်ဆိုင်ရာ စည်းကမ်းချက် များကိုလည်းကောင်း သတ်မှတ်ရာ၌ အနည်းဆုံး လုပ်ခ လစာ၊ ခွင့်ရက်၊ အလုပ်ပိတ်ရက်၊ အခိုန်ပိုလုပ်ခ၊ နစ်နာ ကြေး၊ အလုပ်သမားလော်ကြေး၊ လူမှုဖူလုံရေးနှင့် အလုပ်သမားများနှင့်သက်ဆိုင်သည့် အခြားအာမခံထားရှိခြင်းတို့ အပါအဝင် တည်ဆောက်

ଅଲ୍ପିନ୍ଦିରାମାଃ ଶିଖିନ୍ଦିରାମା  
ଶୋଇନ୍ଦିରାମାଃ ରମନ୍ଦିରାମା॥

နိုးဘပဒေများပါ

## အချင့်အရေးများရရှိရေးအတွက်

- (က) အလုပ်ရှင်အချင်းချင်း၊ အလုပ်သမားအချင်းချင်း၊ အလုပ်ရှင်နှင့်အလုပ်သမား၊ အလုပ်သမားနှင့်အတတ်ပညာရှင်သိမဟုတ် ဝန်ထမ်းတို့အကြား ပေါ်ပေါက်လာသည့်အငြင်းပွားမှုများကိုသက်ဆိုင်ရာတည်ဆဲပေဒများနှင့်အညီဖြေရှင်းရမည်။

အခန်း (၁၂)

## ကင်းလွှာတိခိုင်နှင့်သက်သာခိုင်များ

၂၃။ ကော်မရှင်သည် နိုင်ငံတော်အတွင်း နိုင်ငံခြားရင်းနှီးမြှုပ်နှံမှ များကို အားပေးအထောက်အကူပြုရန်အလိုင်း၊ ရင်းနှီးမြှုပ်နှံသူအား အောက်ပါ အခွန်ကင်းလွတ်ခွင့် သို့မဟုတ် သက်သာခွင့်များအနက် ပုဒ်မခဲ့ (က) ပါ အခွန်ကင်းလွတ်ခွင့် သို့မဟုတ် သက်သာခွင့်ကို ခွင့်ပြုရမည်။ ထို့ပြင် ကျွန်ုရှိသောအခွန် ကင်းလွတ်ခွင့် သို့မဟုတ် သက်သာခွင့် တစ်ရပ်ရပ်ကိုဖြစ်စေ၊ တစ်ရပ်ရပ်ထက်ပို၍ဖြစ်စေ၊ အားလုံးကိုဖြစ်စေ ခံစားခွင့်ပြုရန် တင်ပြလျောက်ထားလာလျှင် ခွင့်ပြနိုင်သည် -

- (က) ကုန်ထုတ်လုပ်ငန်း သို့မဟုတ် ဝန်ဆောင်မှုလုပ်ငန်းတစ်ခုခု စီးပွားဖြစ် စတင်သောနှစ်အပါအဝင် တစ်ဆက်တည်း ငါးချို့အတွက် ဝင်ငွေခွန်ကင်းလွတ်ခွင့်၊ ထိုပြင် နိုင်ငံတော် အတွက် အကျိုးကျေးဇူးရှိလျှင် ရင်းနှီးမြှုပ်နှံသည့်လုပ်ငန်း ၏ အောင်မြင်မှုပေါ်မှုတည်၍ သင့်လျော်သောကာလ အတွက် ဝင်ငွေခွန်ကင်းလွတ်ခွင့် သို့မဟုတ် သက်သာခွင့်၊

(ခ) လုပ်ငန်းမှုရရှိသည့်အမြတ်ငွေကို ပြန်လည် ရင်းနှီးမြှုပ်နှံရန် အတွက် သီးသန့် ရန်ပုံငွေထား၍ တစ်နှစ်အတွင်း ယင်းလုပ်ငန်း၏ ပြန်လည်ရင်းနှီးမြှုပ်နှံလျှင် ထိုအမြတ်ငွေ အပေါ်တွင် ဝင်ငွေခွန်ကင်းလွတ်ခွင့် သို့မဟုတ် သက်သာခွင့်၊

(ဂ) ဝင်ငွေခွန် စည်းကြပ်ရန်ကိစ္စအလိုင်း စက်ပစ္စည်း၊ စက် ကိုရှိယာ၊ အဆောက်အအုံ သို့မဟုတ် လုပ်ငန်းသုံး အခြား မတည်ပစ္စည်းများအပေါ်တွင် နိုင်ငံတော်က သတ်မှတ် ထားသည့် ပစ္စည်းတန်ဖိုး လျှော့တွက်နှင့်များအတိုင်း တွက်ချက်ပြီး ပစ္စည်းတန်ဖိုးလျှော့တွက်ငွေကို အမြတ်ငွေ ထဲမှ နှုတ်ပယ်ခွင့်၊

(ဃ) ကုန်ထုတ်လုပ်ငန်းတစ်ခုခုက ထုတ်လုပ်သည့်ပစ္စည်းကို ပြည်ပသို့ တင်ပိုရောင်းချက် ရရှိသော အမြတ်ငွေအပေါ်တွင် ၅၀ ရာခိုင်နှင့်အထိ ဝင်ငွေခွန် သက်သာခွင့်၊

(င) နိုင်ငံခြားသားများ၏ ဝင်ငွေအပေါ်တွင် ပြည်တွင်းနေ နိုင်ငံသားများ ပေးဆောင်သည့် ဝင်ငွေခွန် နှင့်ထားများ အတိုင်း ဝင်ငွေခွန်ပေးဆောင်ခွင့်၊

(စ) နိုင်ငံတော်အတွင်း အမှန်တကယ်လိုအပ်၍ ဆောင်ရွက် သည့် လုပ်ငန်းဆိုင်ရာ သုတေသနနှင့် ဖွံ့ဖြိုးရေးလုပ်ငန်း များအတွက် ကုန်ကျစရိတ်ကို အခွန်စည်းကြပ်ထိုက်သော ဝင်ငွေမှ နှုတ်ပယ်ခွင့်၊

(ဆ) လုပ်ငန်းတစ်ခုချင်းအလိုက် ပုံဒ်မခွဲ (က) ပါ ဝင်ငွေခွန် ကင်းလွတ်ခွင့် သို့မဟုတ် သက်သာခွင့်ခံစားပြီး တစ်ဆက်တည်း နှစ်နှစ်အတွင်း အမှန်တကယ်ပေါ်ပေါက် သည့် အရှုံးငွေကို ယင်းသို့ အရှုံးပေါ်ပေါက်သည့်နှစ်မှစ၍ တစ်ဆက်တည်း သုံးနှစ်ကာလအထိ သယ်ယူခွန့်ခွင့်၊

(ဇ) လုပ်ငန်းတည်ဆောက်မှုကာလအတွင်း အမှန်တကယ် အသုံးပြုရန် လိုအပ်၍ တင်သွင်းသော စက်ပစ္စည်းများ၊ စက်ကိုရှိယာများ၊ အသုံးအဆောင်တန်ဆာပလာများ၊

စက်ကိရိယာအစိတ်အပိုင်းများ၊ စက်အရန်ပစ္စည်းများ၊ လုပ်ငန်းသုံးပစ္စည်းများအပေါ်တွင် အကောက်ခွန်ဖြစ်စေ၊ အခြားပြည်တွင်း အခွန်အကောက်များဖြစ်စေ၊ နှစ်မျိုးလုံး ကိုဖြစ်စေ ကင်းလွှတ်ခွင့် သို့မဟုတ် သက်သာခွင့်။

- (၅) လုပ်ငန်းတည်ဆောက်မှုပြီးစီး၍ ပထမသုံးနှစ်အတွက် ကုန်ထုတ်လုပ်ရန် တင်သွင်းသည့် ကုန်ကြမ်းများအပေါ် တွင် အကောက်ခွန်ဖြစ်စေ၊ အခြား ပြည်တွင်း အခွန်အကောက်များဖြစ်စေ၊ နှစ်မျိုးလုံးကိုဖြစ်စေ ကင်းလွှတ်ခွင့် သို့မဟုတ် သက်သာခွင့်။
- (၆) ကော်မရှင်၏ခွင့်ပြုချက်ဖြင့် ရင်းနှီးမြှုပ်နှံမှုပမာဏ တိုးမြှင့် ပြီး မူလရင်းနှီးမြှုပ်နှံသည့်လုပ်ငန်းအား ခွင့်ပြုထားသည့် သက်တမ်းကာလအတွင်း တိုးချဲ့လုပ်ကိုင်ပါက ယင်းသို့ တိုးချဲ့သည့် လုပ်ငန်းအတွက် အမှန်တကယ် အသုံးပြုရန် လိုအပ်၍ တင်သွင်းသောစက်ပစ္စည်းများ၊ စက်ကိရိယာ များ၊ အသုံးအဆောင် တန်ဆာပလာများ၊ စက်ကိရိယာ အစိတ်အပိုင်းများ၊ စက်အရန်ပစ္စည်းများ၊ လုပ်ငန်းသုံး ပစ္စည်းများအပေါ်တွင် အကောက်ခွန်ဖြစ်စေ၊ အခြား ပြည်တွင်းအခွန် အကောက်များဖြစ်စေ၊ နှစ်မျိုးလုံးကို ဖြစ်စေ ကင်းလွှတ်ခွင့် သို့မဟုတ် သက်သာခွင့်။
- (၇) ပြည်ပသို့ တင်ပိုရန် ထုတ်လုပ်သည့်ပစ္စည်းများအပေါ် ကုန်သွယ်လုပ်ငန်းခွန် ကင်းလွှတ်ခွင့် သို့မဟုတ် သက်သာခွင့်။

### အခန်း (၁၃)

#### အာမခံချက်များ

၂၈။ ပြည်ထောင်စုအစိုးရအဖွဲ့သည် ခွင့်ပြုမိန့်ဖြင့် ဖွဲ့စည်းသည့် စီးပွားရေးလုပ်ငန်းကို ပဋိညာဉ်စာချုပ်ပါသက်တမ်း သို့မဟုတ် ယင်း သက်တမ်းကို တိုးမြှင့်ပေးလျှင် ယင်းသို့ တိုးမြှင့်ပေးသည့်သက်တမ်း အတွင်း နှင့်ငံပိုင်ပြုလုပ်ခြင်း မပြုဟု အာမခံသည်။

၂၉။ ကော်မရှင်၏ ခွင့်ပြုမိန့်အရ ဆောင်ရွက်လျက်ရှိသည့် ရင်းနှီးမြှုပ်နှံမှ လုပ်ငန်းတစ်ခုခုအား ခွင့်ပြုချက်သက်တမ်းမကုန်ဆုံးမီ လုံလောက်သော အကြောင်းတစ်စုံတစ်ရာမရှိဘဲ ရပ်ဆိုင်းခြင်းမပြုရန် ပြည်ထောင်စုအစိုးရ အဖွဲ့က အာမခံသည်။

၃၀။ ပဋိညာဉ်စာချုပ်သက်တမ်းကုန်ဆုံးလျှင် နှင့်ငံခြားမတည်ငွေရင်း ဖြင့် ရင်းနှီးမြှုပ်နှံသူအား ယင်း၏ ရပိုင်ခွင့်များကို ရင်းနှီးမြှုပ်နှံရာ၌ ထည့်ဝ်ခဲ့သော နှင့်ငံခြားငွေအမျိုးအစားဖြင့် ထုတ်ပေးရန် ပြည်ထောင်စုအစိုးရအဖွဲ့က အာမခံသည်။

### အခန်း (၁၄)

#### မြေအသုံးပြုခွင့်

၃၁။ ကော်မရှင်သည် ရင်းနှီးမြှုပ်နှံသူအား အမှန်လိုအပ်သည့် မြေ ငှားရမ်းခွင့်ကာလ သို့မဟုတ် မြေအသုံးပြုခွင့်ကာလကို စီးပွားရေးလုပ်ငန်း၊ စက်မှုလုပ်ငန်းအမျိုးအစားနှင့် ရင်းနှီးမြှုပ်နှံမှုပမာဏအပေါ် မူတည်၍ ကန်း၏ နှစ် ၅၀ အထိ ခွင့်ပြုနိုင်သည်။

၃၂။ ကော်မရှင်သည် ပုံးမ ၃၁ အရ ခွင့်ပြုထားသော သက်တမ်း ကုန်ဆုံးပြီးနောက် ဆက်လက်လုပ်ကိုင်လိုသော ရင်းနှီးမြှုပ်နှံသူအား ရင်းနှီး မြှုပ်နှံမှုပမာဏနှင့် လုပ်ငန်းအမျိုးအစားပေါ်မူတည်၍ တစ်ဆက်တည်း သက်တမ်းတိုးခွင့် ၁၀ နှစ်နှင့် ယင်းသက်တမ်းကုန်ဆုံးပြီး ထပ်မံ၍ ၁၀ နှစ် သက်တမ်းတိုးမြှင့်ပေးနိုင်သည်။

၃၃။ ကော်မရှင်သည် နိုင်ငံတော်၏စီးပွားရေး ပိုမို ဖွံ့ဖြိုးတိုးတက် စေရန်အလို့ငှာ မြော်ဗျားရမ်းခွင့်ရှိသူ သို့မဟုတ် မြေအသုံးပြုခွင့်ရသူထံမှ ကန်း သဘောတူညီချက်ရယူပြီး ပြည်ထောင်စုအစိုးရအဖွဲ့၏ ကြိုတင် သဘောတူညီချက်ဖြင့် ယင်းမြေပေါ်တွင် ရင်းနှီးမြှုပ်နှံမှုပြုလုပ်ရန် ခွင့်ပြု နိုင်သည်။

၃၄။ ကော်မရှင်သည် အစိုးရအဖွဲ့အစည်းပိုင် မြော်ဗျားရမ်းခွင့်သူနှင့်စပ်လျဉ်း၍ ပြည်ထောင်စုအစိုးရအဖွဲ့၏ ကြိုတင် သဘောတူညီချက်ဖြင့် အခါအားလုပ်စွာ သတ်မှတ်ပေးနိုင်သည်။

၃၅။ ရင်းနှီးမြှုပ်နှံသူသည် နိုင်ငံသားများလုပ်ကိုင်ခွင့်ရရှိထားသည့် မြေယာများ၏ စိုက်ပျိုးရေးလုပ်ငန်းများ ကန်ထရိုက်စနစ်ဖြင့် ဆောင်ရွက်ရာတွင် နိုင်ငံသားရင်းနှီးမြှုပ်နှံသူနှင့် ဖက်စပ်စနစ်ဖြင့်သာ ဆောင်ရွက်ခွင့်ရှိသည်။

၃၆။ ကော်မရှင်သည် နိုင်ငံတော်တစ်ဝန်းလုံးတွင် ဖွံ့ဖြိုးတိုးတက် စေရန် အလို့ငှာ စီးပွားရေးဖွံ့ဖြိုးမှုနည်းပါးပြီး ဆက်သွယ်သွားလာရေး ခက်ခဲသောအေသာများတွင် ရင်းနှီးမြှုပ်နှံသူများအတွက် ဤပေါ်ပေါ် မြော်ဗျားရမ်းခွင့် ကာလ သို့မဟုတ် မြေအသုံးပြုခွင့်ကာလထက် ပိုမို၍ ခံစားခွင့်ရရှိစေရန် ပြည်ထောင်စုအစိုးရအဖွဲ့၏ သဘောတူညီချက်ဖြင့် သတ်မှတ်နိုင်သည်။  
အခန်း (၁၅)

### နိုင်ငံခြားမတည်ငွေရင်း

၃၇။ ကော်မရှင်သည် နိုင်ငံခြားမတည်ငွေရင်းကို ဘဏ်က လက်ခံ ခွင့်ပြုဆောင်ရွက်ပေးသည့် နိုင်ငံခြားငွေကြေးအမျိုးအစားအတိုင်း ရင်းနှီးမြှုပ်နှံသူ၏ အမည်ဖြင့် မှတ်ပုံတင်ရမည်။ ထိုသို့မှတ်ပုံတင်ရာတွင် နိုင်ငံခြားမတည်ငွေရင်းအမျိုးအစားများကို ဖော်ပြရမည်။

၃၈။ လုပ်ငန်းကိုရပ်စဲလျှင် ကော်မရှင်က သတ်မှတ်သည့် ပြန်လည် ထုတ်ယူနိုင်သော နိုင်ငံခြားမတည်ငွေရင်းကို သတ်မှတ်သည့် အချိန် ကာလအတွင်း နိုင်ငံခြားမတည်ငွေရင်း ယူဆောင်လာသူက ပြန်လည် ထုတ်ယူနိုင်သည်။

### အခန်း (၁၆)

#### နိုင်ငံခြားငွေလွှဲပြောင်းနိုင်ခွင့်

၃၉။ ရင်းနှီးမြှုပ်နှံသူသည် အောက်ပါငွေများကို သက်ဆိုင်ရာ နိုင်ငံခြား ငွေဖြောင်း သတ်မှတ်သည့် ငွေလွှဲယူနှုန်းအတိုင်း နိုင်ငံတော်အတွင်းရှိ နိုင်ငံခြားဘဏ်လုပ်ငန်းလုပ်ကိုင်ခွင့်ရှိသော ဘဏ်မှတ်စွာ နိုင်ငံခြားသို့ လွှဲပြောင်းနိုင်ခွင့်ရှိသည် -

- (က) နိုင်ငံခြား မတည်ငွေရင်းယူဆောင်လာသူ ရသင့်သည့် နိုင်ငံခြားငွေ၊
- (ခ) နိုင်ငံခြား မတည်ငွေရင်းယူဆောင်လာသူအား ပြန်လည် ထုတ်ယူရန် ကော်မရှင်က ခွင့်ပြုသော နိုင်ငံခြားငွေ၊
- (ဂ) နိုင်ငံခြား မတည်ငွေရင်းယူဆောင်လာသူ ရရှိသည့် နှစ်စဉ် အမြတ်ငွေမှ အခွန်အရပ်ရပ်နှင့် သက်ဆိုင်သည့်ရန်ပုံငွေ များ နှုတ်ပြီးနောက် ကျေနှုန်းသော အသားတင်အမြတ်ငွေ၊
- (ဃ) နိုင်ငံခြားသားအားထမ်းများက နိုင်ငံတော်တွင် လုပ်ကိုင် ဆောင်ရွက်၍ ရရှိသောလစာငွေနှင့် လုပ်ငန်းမှ တရားဝင် ရရှိငွေတို့မှ ပေးဆောင်ရန်ရှိသော အခွန်အကောက်များ ကို ပေးဆောင်စေပြီး ငှုံးနှင့် ငှုံး၏မိသားစု နေထိုင် စားသောက်မှ ကုန်ကျစရိတ်တို့ကို သတ်မှတ်သည့် နည်းလမ်းအတိုင်း နှုတ်ပယ်၍ တရားဝင်ကျန်ရှိငွေ။

**အခန်း (၁၇)**  
**နိုင်ငံခြားငွေရေးကြေးရေးကိစ္စ**

၄၀။ ရင်းနှီးမြှုပ်နှံသူသည် -

- (က) သက်ဆိုင်ရာနိုင်ငံခြားငွေဖြင့် သတ်မှတ်သည့် ငွေလဲလှယ် နှုန်းအတိုင်း နိုင်ငံတော်အတွင်းရှိ နိုင်ငံခြားဘဏ်လုပ်ငန်း လုပ်ကိုင်ခွင့်ရှိသော ဘဏ်တစ်ခုခုံမှုတစ်ဆင့် နိုင်ငံခြားသို့ ငွေလွှာပြောင်းနိုင်ခွင့်ရှိသည်။
- (ခ) နိုင်ငံတော်အတွင်းရှိ နိုင်ငံခြားဘဏ်လုပ်ငန်း လုပ်ကိုင်ခွင့် ရှိသောဘဏ်က လက်ခံဆောင်ရွက်လျက်ရှိသော နိုင်ငံခြားငွေအမျိုးအစားဖြင့် နိုင်ငံခြားငွေစာရင်းကို လည်းကောင်း၊ ကျပ်ငွေစာရင်းကိုလည်းကောင်း ဖွင့်လှစ်၍ လုပ်ငန်းနှင့်သက်ဆိုင်သော ငွေရေးကြေးရေး ကိစ္စများကို ဆောင်ရွက်ရမည်။

၄၁။ ခွင့်ပြုမိန့်ဖြင့် ဖွဲ့စည်းထားသော စီးပွားရေးအဖွဲ့အစည်းတစ်ခုခု တွင် အမှုထမ်းသော နိုင်ငံခြားသားများသည် နိုင်ငံတော်အတွင်းရှိ နိုင်ငံခြားဘဏ်လုပ်ငန်းလုပ်ကိုင်ခွင့်ရှိသော ဘဏ်တစ်ခုခုံတွင် ယင်း ဘဏ်က လက်ခံဆောင်ရွက်လျက်ရှိသော နိုင်ငံခြားငွေအမျိုးအစားဖြင့် နိုင်ငံခြား ငွေစာရင်းကိုလည်းကောင်း၊ ကျပ်ငွေစာရင်းကိုလည်းကောင်း ဖွင့်လှစ် ဆောင်ရွက်ရမည်။

**အခန်း (၁၈)**  
**စီမံခန့်ခွဲရေးဆိုင်ရာပြစ်ဒဏ်များ**

၄၂။ ကော်မရှင်သည် ဤဥပဒေပါ ပြုဗော်နှုန်းချက်၊ ဤဥပဒေအရ ထုတ်ပြန်သည့် နည်းဥပဒေများ၊ စည်းမျဉ်း စည်းကမ်းများ၊ လုပ်ထုံး လုပ်နည်းများ၊ အမိန့်ကြော်ပြောစာ၊ အမိန့်၊ ညွှန်ကြားချက် သို့မဟုတ် ခွင့်ပြုမိန့်ပါ စည်းကမ်းချက်တစ်ရပ်ရပ်ကို ဖောက်ဖျက်သည့် ရင်းနှီးမြှုပ်နှံ သူအား အောက်ပါစီမံခန့်ခွဲရေးဆိုင်ရာ ပြစ်ဒဏ်တစ်ရပ်ရပ်ကိုဖြစ်စေ ပြစ်ဒဏ်များကိုဖြစ်စေ ချမှတ်နိုင်သည် -

- (က) သတိပေးခြင်း၊
- (ခ) အခွန်ကင်းလွှာတွင့်နှင့် သက်သာခွင့်များကို ယာယို ရပ်ဆိုင်းခြင်း၊
- (ဂ) ခွင့်ပြုမိန့်ကို ပြန်လည်ရပ်သိမ်းခြင်း၊
- (ဃ) နောင်တွင် မည်သည့်ခွင့်ပြုမိန့်မှု ထုတ်ပေးမည် မဟုတ်သော နာမည်ပျက် စီးပွားရေးလုပ်ငန်းစာရင်း၌ ထည့်သွင်းခြင်း။

**အခန်း (၁၉)**

**အငြင်းပွားမှုဖြေရှင်းခြင်း**

၄၃။ ရင်းနှီးမြှုပ်နှံမှုလုပ်ငန်းနှင့်စပ်လျဉ်း၍ အငြင်းပွားမှု တစ်စုံတစ်ရာ ပေါ်ပေါက်ပါက -

- (က) အငြင်းပွားသူပုဂ္ဂိုလ်များအကြား ပေါ်ပေါက်လာသည့် အငြင်း ပွားမှုကို ချစ်ကြည်ရင်းနှီးစွာ ဖြေရှင်းဆောင်ရွက်ရမည်။
- (ခ) ပုံစံမခွဲ (က) အရ ဖြေရှင်း၍ ပြောလည်မှုမရရှိပါက -
- (ဂ) သက်ဆိုင်ရာစာချုပ်တွင် အငြင်းပွားမှုဖြေရှင်းနည်း သတ်မှတ်ထားခြင်းမရှိလျှင် နိုင်ငံတော်၏ တည်ဆောက်ခုပါ ပေါ်ပေါက်မှုအညီ လိုက်နာဆောင်ရွက်ရမည်။

(j) သက်ဆိုင်ရာစာချုပ်တွင် အပြင်းပွားမှုဖြေရှင်းနည်း သတ်မှတ်ထားခြင်းရှိလျှင်  
ယင်းသတ်မှတ်ထားသည့် ဖြေရှင်းနည်းများနှင့်အညီ လိုက်နာဆောင်ရွက်ရမည်။

အခန်း (j0)

အထွေထွေ

၄၄။ ကော်မရှင်သည် နိုင်ငံတော်နှင့် နိုင်ငံသားများအတွက် စွမ်းအင် လိုအပ်ချက်ပြည့်မီရန် ထုတ်လုပ်ပြီးမှ  
ပိုလုံသည်ကို ပြည်ပသို့တင်ပို ရောင်းချရန် ရည်ရွယ်ချက်ဖြင့် ရင်းနှီးမြှုပ်နှံသူက ရေနံနှင့်သဘာဝ ဓာတ်ငွေ့၊  
သတ္တု၊ စသည့်ငွေ့ရင်းကြီးများသော ထုတ်လုပ်မှုလုပ်ငန်းများတွင် နိုင်ငံတော် သို့မဟုတ် နိုင်ငံသားနှင့်  
ဖက်စပ်လုပ်ကိုင်စေလျက် ရင်းနှီးမြှုပ်နှံသူ၏ မတည်ရင်းနှီးငွေ့ကို အပြည့်အဝသုံးစွဲ၍ သတ်မှတ်ထား သည့်  
လုပ်ကွက်၌ သတ်မှတ်ထားသောကာလအတွင်း ဖြစ်နိုင်စွမ်း

၅၁။ မရှိ လေ့လာခြင်း၊ စမ်းသပ်ရှာဖွေခြင်း၊ တိုင်းတာခြင်းနှင့် တူးဖော်ခြင်း၊ စီးပွားဖြစ်  
ထုတ်လုပ်နိုင်စွမ်းရှိသည့်အဆင့်သို့ ရောက်ရှိစေရန် ဆောင်ရွက် ခြင်းများအတွက် ပြည်ထောင်စုအစိုးရအဖွဲ့၊  
သို့မဟုတ် ပြည်ထောင်စု အစိုးရအဖွဲ့က ဥပဒေနှင့်အညီ အခွင့်အာဏာ အပ်နှင့်ထားသော အစိုးရ ဌာန၊  
အစိုးရအဖွဲ့အစည်းနှင့် ရင်းနှီးမြှုပ်နှံသူတို့အကြား ထုတ်လုပ်မှု အပေါ် အကျိုးအမြတ် ခွဲဝေခံစားခြင်း သို့မဟုတ်  
ရရှိသည့် အကျိုးအမြတ် အပေါ် အချိုးကျခွဲဝေခံစားခြင်းစနစ်တို့ဖြင့် ရင်းနှီးမြှုပ်နှံမှုပြလုပ်ရန်  
အဆိုပြုတ်ပြလာလျှင် စိစစ်၍ ဤဥပဒေနှင့်အညီ ခွင့်ပြနိုင်သည်။ ထိုရင်းနှီးမှုလုပ်ငန်းသည်  
စီးပွားဖြစ်ထုတ်လုပ်နိုင်စွမ်းရှိပါက အကျိုးအမြတ် ကာမိဇာရန်အတွက် ပြည်ထောင်စုအစိုးရအဖွဲ့၊  
ပြည်ထောင်စု အစိုးရအဖွဲ့က ဥပဒေနှင့်အညီ အခွင့်အာဏာအပ်နှင့်ထားသော အစိုးရ ဌာန၊  
အစိုးရအဖွဲ့အစည်း၊ နိုင်ငံသားနှင့်ဖက်စပ်လုပ်ကိုင်သူ၊ ရင်းနှီးမြှုပ်နှံသူတို့အကြား အချိုးကျ အကျိုးအမြတ်  
ခွဲဝေခံစားခွင့်ရှိစေရမည်။

၄၅။ ဤဥပဒေကို မပြဋ္ဌာန်းမီက ပြည်ထောင်စုမြန်မာနိုင်ငံတော် နိုင်ငံခြား၊ ရင်းနှီးမြှုပ်နှံမှုဥပဒေ  
(နိုင်ငံတော်ဌာနိုင်ငံပိုင်ပြားမှုတည်ဆောက်ရေး အဖွဲ့၊ ဥပဒေအမြတ် ၁၀/၁၉၈၈) အရ ရင်းနှီးမြှုပ်နှံသူများအား  
ဤဥပဒေ အရ သတ်မှတ်သည် ရင်းနှီးမြှုပ်နှံသူများဖြစ်သည်ဟု မှတ်ယူရမည်။

၄၆။ ရင်းနှီးမြှုပ်နှံသူသည် ကော်မရှင်၊ သက်ဆိုင်ရာအစိုးရာနာနာ၊ အစိုးရ အဖွဲ့အစည်းသို့ ပြစ်တင်ပြသော  
အဆိုပြုချက်နှင့်အတူ ပူးတွဲပါ စာရင်း ဖယားများ၊ စာချုပ်စာတမ်းအထောက်အထားများ၊ ငွေရေးကြေးရေး၊  
အလုပ်သမားခန်းထားရေးဆိုင်ရာ အထောက်အထားများ၊ စသည့်တို့ကို တမ်း မမှန်မကန်ဖော်ပြကြောင်း  
သို့မဟုတ် ထိမ်ချိန်ကြောင်း ခိုင်လုံးသော သက်သေခံအထောက်အထားများ ပေါ်ပေါက်လျှင် ပြစ်မှုကြောင်းအရ  
အရေးယူခြင်းခံရမည်။

၄၇။ တည်ဆောက်ခြင်းအတွက် မည်သို့ပင်ပါရှိစေကာမူ ဤဥပဒေပါ ပြဋ္ဌာန်းချက်တစ်ရပ်ရပ်နှင့်  
သက်ဆိုင်သည့်ကိစ္စရပ်များကို ဤဥပဒေနှင့် အညီသာ ဆောင်ရွက်ရမည်။

၄၈။ ကော်မရှင်သည် အစည်းအဝေးများကို သတ်မှတ်ချက်များနှင့် အညီ ကျင်းပရမည်။

၄၉။ ဤဥပဒေက အပ်နှင့်ထား လုပ်ပိုင်ခွင့်အရ ကော်မရှင်က ချမှတ်သော အဆုံးအဖြတ်သည်  
အပြီးအပြတ် အတည်ဖြစ်သည်။

၅၀။ ဤဥပဒေအရ အပ်နှင့်ထားသော လုပ်ပိုင်ခွင့်များနှင့်အညီ သဘောရှိုးဖြင့် ဆောင်ရွက်ကြောင်း  
သက်သေအထောက်အထား ခိုင်လုံးသည့် ကိစ္စတစ်ရပ်ရပ်အတွက် ကော်မရှင်အဖွဲ့ဝင်တစ်ဦးဦးကိုဖြစ်စေ  
ကော်မတီ သို့မဟုတ် အဖွဲ့ဝင်ယောက် အဖွဲ့ဝင်တစ်ဦးဦးကိုဖြစ်စေ နိုင်ငံ ဝန်ထမ်းတစ်ဦးဦးကိုဖြစ်စေ

တရားမကြောင်းဖြင့်သော်လည်းကောင်း၊ ပြစ်မှုကြောင်းဖြင့်သော်လည်းကောင်း တရားစွဲဆိုခြင်း၊ အရေးယူခြင်း မရှိစေရ။

၅၁။ ဤဥပဒေပါ ပြဋ္ဌာန်းချက်များကို ဆောင်ရွက်နိုင်စေရန် အမျိုးသား စီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန သို့မဟုတ် အဖွဲ့အစည်း တစ်ခုခုသည် ကော်မရှင်၏ -

(က) ရုံးလုပ်ငန်းများကို တာဝန်ယူ ဆောင်ရွက်ရမည်။

(ခ) ကုန်ကျစရိတ်များကို ကျခံရမည်။

၅၂။ ဤဥပဒေဖြင့် ရုပ်သိမ်းမည့် ပြည်ထောင်စုမြန်မာနိုင်ငံတော် နိုင်ငံခြားရင်းနှီးမြှုပ်နှံမှုဥပဒေ (နိုင်ငံတော် ြိုင်ဝိပိုးမှုဥပေါ်ဆောက်ရေး အဖွဲ့၊ ဥပဒေအမှတ် ၁၀/၁၉၈၈) အရ ကော်မရှင်၏ ခွင့်ပြုမိန့်ဖြင့် လုပ်ကိုင်လျက်ရှိသော ရင်းနှီးမြှုပ်နှံသည် ခွင့်ပြုမိန့်ပါ စည်းကမ်းချက် များ၊ သက်ဆိုင်ရာသဘောတူစာချုပ်ပါ စည်းကမ်းချက်များနှင့်အညီ သက်တမ်း ကာလကုန်ဆုံးသည်အထိ ဆက်လက် လုပ်ကိုင်ခွင့် အကျိုး ခံစားခွင့် ရှိစေရမည်။

၅၃။ ကော်မရှင်သည် ပုဒ်မ ၃ နှင့် ပုဒ်မ ၅ တို့အရ နိုင်ငံခြားရင်းနှီး မြှုပ်နှံမှုလုပ်ငန်းများကို ခွင့်ပြုရာတွင် အရေးကြီးသည့်ကိစ္စရပ်အဖြစ် နိုင်ငံတော်နှင့် နိုင်ငံသားတို့၏အကျိုးစီးပွားရေးကို ထိခိုက်လာပါက ပြည်ထောင်စုအစိုးရအဖွဲ့မှုဥပေါ်ဆင့် အနီးကပ်ဆုံး ပြည်ထောင်စု လွှတ်တော်အစည်းအဝေးသို့ တင်ပြဆောင်ရွက်ရမည်။

၅၄။ ဤဥပဒေပါ ပြဋ္ဌာန်းချက်တစ်ရပ်ရပ်သည် ပြည်ထောင်စုသမ္မတ မြန်မာနိုင်ငံတော်က အတည်ပြုလက်ခံထားသော အပြည်ပြည်ဆိုင်ရာ စာချုပ်များနှင့် သဘောတူညီချက်ပါ အချက်တစ်ရပ်ရပ်နှင့် ဆန့်ကျင် ကွဲလွှာပါက အပြည်ပြည်ဆိုင်ရာစာချုပ်များနှင့် သဘောတူညီချက်ပါ အချက်များကို လိုက်နာရမည်။

၅၅။ ဤဥပဒေကို ပြဋ္ဌာန်းပြီးနောက် လိုအပ်သော နည်းဥပဒေများ၊ လုပ်ထုံးလုပ်နည်းများ ပြဋ္ဌာန်းခြင်း မပြနိုင်သေးမီကာလအတွင်း ဤဥပဒေ နှင့် မဆန့်ကျင်လျှင် ပြည်ထောင်စုမြန်မာနိုင်ငံတော် နိုင်ငံခြားရင်းနှီး မြှုပ်နှံမှုဥပဒေ (နိုင်ငံတော်ြိုင်ဝိပိုးမှုဥပေါ်ဆောက်ရေးအဖွဲ့၊ ဥပဒေ အမှတ် ၁၀/၁၉၈၈) အရ ထုတ်ပြန်ခဲ့သော နည်းဥပဒေများ၊ လုပ်ထုံး လုပ်နည်းများအား ဆက်လက် ကျင့်သုံးနိုင်သည်။

၅၆။ ဤဥပဒေပါ ပြဋ္ဌာန်းချက်များကို အကောင်အထည်ဖော် ဆောင်ရွက်ရာတွင် -

(က) အမျိုးသားစီမံကိန်းနှင့် စီးပွားရေးဖွံ့ဖြိုးတိုးတက်မှုဝန်ကြီး ဌာနသည် ပြည်ထောင်စုအစိုးရအဖွဲ့၏ သဘော တူညီချက်ဖြင့် လိုအပ်သောနည်းဥပဒေ၊ စည်းမျဉ်း၊ စည်းကမ်း၊ လုပ်ထုံး လုပ်နည်း အမိန့်၊ အမိန့်ကြော်ပြာစာ နှင့် ညွှန်ကြားချက်များကို ဤဥပဒေအတည်ဖြစ်သောနေ့မှ ရက်ပေါင်း ၉၀ အတွင်း ထုတ်ပြန်ရမည်။

(ခ) ကော်မရှင်သည် လိုအပ်သော အမိန့်၊ အမိန့်ကြော်ပြာစာ၊ ညွှန်ကြားချက်များကို ထုတ်ပြန်နိုင်သည်။

၅၇။ ပြည်ထောင်စုမြန်မာနိုင်ငံတော် နိုင်ငံခြားရင်းနှီးမြှုပ်နှံမှုဥပဒေ (နိုင်ငံတော်ြိုင်ဝိပိုးမှုဥပဒေအမှတ် ၁၀/၁၉၈၈) ကို ဤဥပဒေဖြင့် ရုပ်သိမ်းလိုက်သည်။

ပြည်ထောင်စုသမ္မတမြန်မာနိုင်ငံတော် ဖွံ့စည်းပုံ အခြေခံ ဥပဒေအရ ကျွန်ုပ် လက်မှတ်ရေးထိုးသည်။

(ပုံ) သိန်းစိန်  
နိုင်ငံတော်သမ္မတ  
ပြည်ထောင်စုသမ္မတမြန်မာနိုင်ငံတော်